

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದ್ಭಾಗವತ ಪುರಾಣೇ ಪ್ರಹ್ಲಾದೇನ

|| ಶ್ರೀನೃಸಿಂಹಸ್ತುತಿಃ ||

*This document\* has been prepared by*

**Sunder Kidambi**

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಶ್ರೀನೃಸಿಂಹಸ್ತುತಿಃ ॥

ಪ್ರಹ್ಲಾದ ಉವಾಚ

ಬ್ರಹ್ಮಾದಯಃ ಸುರಗಣಾ ಮುನಯೋಽಥ ಸಿದ್ಧಾಃ

ಸತ್ತ್ವೈಕತಾನ ಮತಯೋ ವಚಸಾಂ ಪ್ರವಾಹೈಃ |

ನಾರಾಧಿತುಂ ಪುರುಗುಣೈರಧುನಾಪಿ ಪಿಪ್ಪುಃ

ಕಿಂ ತೋಷ್ವಮರ್ಹತಿ ಸ ಮೇ ಹರಿರುಗ್ರಜಾತೇಃ || ೧ ||

ಮನ್ಯೇ ಧನಾಭಿಜನ ರೂಪ ತಪಃ ಶ್ರುತೌಜ-

ಸ್ತೇಜಃ ಪ್ರಭಾವ ಬಲ ಪೌರುಷ ಬುದ್ಧಿ ಯೋಗಾಃ |

ನಾರಾಧನಾಯ ಹಿ ಭವಂತಿ ಪರಸ್ಯ ಪುಂಸೋ

ಭಕ್ತ್ಯಾ ತುತೋಷ ಭಗವಾಃ ಗಜಯೂಥಪಾಯ || ೨ ||

ವಿಪ್ರಾದ್ ದ್ವಿಷಡ್‌ಗುಣಯುತಾದರವಿಂದನಾಭ-

ಪಾದಾರವಿಂದ ವಿಮುಖಾಚ್ಛಪಚಂ ವರಿಷ್ಠಂ |

ಮನ್ಯೇ ತದರ್ಪಿತ ಮನೋ ವಚನೇ ಹಿತಾರ್ಥ-

ಪ್ರಾಣಂ ಪುನಾತಿ ಸ ಕುಲಂ ನ ತು ಭೂರಿಮಾನಃ || ೩ ||

ನೈವಾತ್ಮನಃ ಪ್ರಭುರಯಂ ನಿಜಲಾಭ ಪೂರ್ಣೋ

ಮಾನಂ ಜನಾದವಿದುಷಃ ಕರುಣೋ ವೃಣೇತೇ |

ಯದ್ಯಜ್ಜನೋ ಭಗವತೇ ವಿದಧೀತ ಮಾನಂ

ತಚ್ಚಾತ್ಮನೇ ಪ್ರತಿ ಮುಖಸ್ಯ ಯಥಾ ಮುಖಶ್ರೀಃ || ೪ ||

ತಸ್ಮಾದಹಂ ವಿಗತ ವಿಕ್ಲವ ಈಶ್ವರಸ್ಯ

ಸರ್ವಾತ್ಮನಾ ಮಹಿ ಗೃಣಾಮಿ ಯಥಾಮನೀಷಂ |

ನೀಚೋಽಜಯಾ ಗುಣ ವಿಸರ್ಗಮನುಪ್ರವಿಷ್ಟಃ

ಪ್ರಾಯೇತ ಯೇನ ಹಿ ಪುಮಾನನುವರ್ಣಿತೇನ || ೫ ||

ಸರ್ವೇ ಹ್ಯಮೀ ವಿಧಿಕರಾಸ್ತವ ಸತ್ಕ್ಷಣಧಾಮ್ನೋ  
 ಬ್ರಹ್ಮಾದಯೋ ವಯಮಿವೇಶ ನ ಚೋದ್ವಿಜಂತಃ |  
 ಕ್ಷೇಮಾಯ ಭೂತಯ ಉತಾತ್ಮ ಸುಖಾಯ ಚಾಸ್ಯ  
 ವಿಕ್ರೀಡಿತಂ ಭಗವತೋ ರುಚಿರಾವತಾರೈಃ || ೬ ||

ತದ್ ಯಚ್ಚ ಮನ್ಯಮಸುರಶ್ಚ ಹತಸ್ತ ಯಾದ್ಯ  
 ಮೋದೇತ ಸಾಧುರಪಿ ವೃಶ್ಚಿಕ ಸರ್ಪಹತ್ಯಾ |  
 ಲೋಕಾಶ್ಚ ನಿವೃತ್ತಿಮಿತಾಃ ಪ್ರತಿಯಂತಿ ಸರ್ವೇ  
 ರೂಪಂ ನೃಸಿಂಹ ವಿಭಯಾಯ ಜನಾಃ ಸ್ಮರಂತಿ || ೭ ||

ನಾಹಂ ಬಿಭೇಮ್ಯಜಿತ ತೇತಿಭಯಾನಕಾಸ್ಯ-  
 ಜಿಹ್ವಾರ್ಕ ನೇತ್ರ ಭೃಕುಟೀ ರಭಸೋಗ್ರ ದಂಷ್ಟ್ರಾತ್ |  
 ಆಂತ್ರ ಸ್ವಜಃ ಕ್ಷತಜ ಕೇಸರ ಶಂಕು ಕರ್ಣಾ-  
 ನ್ನಿಹ್ವಾದಭೀತದಿಗಿಭಾದರಿಭಿನ್ನಖಾಗ್ರಾತ್ || ೮ ||

ತ್ರಸ್ತೋಽಸ್ಮ್ಯಹಂ ಕೃಪಣ ವತ್ಸಲ ದುಸ್ಸಹೋಗ್ರ-  
 ಸಂಸಾರ ಚಕ್ರಕದನಾದ್ ಗ್ರಸತಾಂ ಪ್ರಣೇತಃ |  
 ಬದ್ಧಸ್ತ್ವ ಕರ್ಮಭಿರುಶತ್ತಮ ತೇಂಘ್ರಿ ಮೂಲಂ  
 ಪ್ರೀತೋಽಪವರ್ಗ ಮರಣಂ ಹ್ವಯಸೇ ಕದಾ ನು || ೯ ||

ಯಸ್ಮಾತ್ ಪ್ರಿಯಾಪ್ರಿಯ ವಿಯೋಗ ಸಯೋಗ ಜನ್ಮ-  
 ಶೋಕಾಗ್ನಿನಾ ಸಕಲಯೋನಿಷು ದಹ್ಯಮಾನಃ |  
 ದುಃಖೌಷಧಂ ತದಪಿ ದುಃಖಮತದ್ಧಿಯಾಹಂ  
 ಭೂರ್ಮ ಭ್ರಮಾಮಿ ವದ ಮೇ ತವ ದಾಸ್ಯಯೋಗಂ || ೧೦ ||

ಸೋಽಹಂ ಪ್ರಿಯಸ್ಯ ಸುಹೃದಃ ಪರ ದೇವತಾಯಾ  
 ಲೀಲಾ ಕಥಾಸ್ತವ ನೃಸಿಂಹ ವಿರಿಂಚ ಗೀತಾಃ |  
 ಅಂಜಸ್ತಿತವ್ಯನುಗೃಣ್ಣ ಗುಣವಿಪ್ರಮುಕ್ತೋ  
 ದುರ್ಗಾಣಿ ತೇ ಪದ ಯುಗಾಲಯ ಹಂಸ ಸಂಗಃ || ೧೧ ||

ಬಾಲಸ್ಯ ನೇಹ ಶರಣಂ ಪಿತರೌ ನೃಸಿಂಹ  
 ನಾರ್ತಸ್ಯ ಚಾಗದಮುದನ್ವತಿ ಮಜ್ಜತೋ ನೌಃ |  
 ತಪ್ತಸ್ಯ ತತ್ ಪ್ರತಿವಿಧಿಯೇ ಇಹಾಂಜಸೇಷ್ವ-  
 ಸ್ತಾವದ್ವಿಭೋ ತನುಭೃತಾಂ ತ್ವದುಪೇಕ್ಷಿತಾನಾಂ || ೧೨ ||

ಯಸ್ಮಿನ್ ಯತೋ ಯರ್ಹಿ ಯೇನ ಚ ಯಸ್ಯ ಯಸ್ಮಾದ್  
 ಯಸ್ಮೈ ಯಥಾ ಯದುತ ಯಸ್ವ ಪರಃ ಪರೋ ವಾ |  
 ಭಾವಃ ಕರೋತಿ ವಿಕರೋತಿ ಪೃಥಕ್ ಸ್ವಭಾವಃ  
 ಸಂಚೋದಿತಸ್ತದಖಿಲಂ ಭವತಃ ಸ್ವರೂಪಂ || ೧೩ ||

ಮಾಯಾ ಮನಃ ಸೃಜತಿ ಕರ್ಮಮಯಂ ಬಲೀಯಃ  
 ಕಾಲೇನ ಚೋದಿತಗುಣಾನುಮತೇನ ಪುಂಸಃ |  
 ಭಂದೋಮಯಂ ಯದಜಯಾರ್ಪಿತ ಷೋಡಶಾರಂ  
 ಸಂಸಾರ ಚಕ್ರಮಜ ಕೋಽತಿತರೇತ್ ತ್ವದನ್ಯಃ || ೧೪ ||

ಸ ತ್ವಂ ಹಿ ನಿತ್ಯ ವಿಜಿತಾತ್ಮಗುಣಃ ಸ್ವಧಾಮ್ನಾ  
 ಕಾಲೋ ವಶೀಕೃತ ವಿಸೃಜ್ಯ ವಿಸರ್ಗ ಶಕ್ತಿಃ |  
 ಚಕ್ರೇ ವಿಸೃಷ್ಟಮಜಯೇಶ್ವರ ಷೋಡಶಾರೇ  
 ನಿಷ್ಪೀಡ್ಯಮಾನಮುಪಕರ್ಷ ವಿಭೋ ಪ್ರಪನ್ನಂ || ೧೫ ||

ದೃಷ್ಟ್ವಾ ಮಯಾ ದಿವಿ ವಿಭೋಽಖಿಲ ಧಿಷ್ಣ್ಯಪಾನಾಂ  
 ಆಯುಃ ಶ್ರಿಯೋ ವಿಭವ ಇಚ್ಛತಿ ಯಾಂಜನೋಽಯಂ |  
 ಯೇಽಸ್ಮತ್ ಪಿತುಃ ಕುಪಿತ ಹಾಸ ವಿಜೃಂಭಿತಭ್ರೂ  
 ವಿಸ್ಫೂರ್ಜಿತೇನ ಲುಲಿತಾಃ ಸ ತು ತೇ ನಿರಸ್ತಃ || ೧೬ ||

ತಸ್ಮಾದಮೂಸ್ತನು ಭೃತಾಮಹಮಾಶಿಷೋಜ್ಞ  
 ಆಯುಃ ಶ್ರಿಯಂ ವಿಭವಮೈಂದ್ರಿಯಮಾ ವಿರಿಂಚಾತ್ |  
 ನೇಚ್ಛಾಮಿ ತೇ ವಿಲುಲಿತಾನುರುವಿಕ್ರಮೇಣ  
 ಕಾಲಾತ್ಮನೋಪನಯ ಮಾಂ ನಿಜ ಭೃತ್ಯ ಪಾರ್ಶ್ವಂ || ೧೭ ||

ಕುತ್ರಾಶಿಷಃ ಶ್ರುತಿ ಸುಖಾ ಮೃಗ ತೃಷ್ಟಿ ರೂಪಾಃ  
 ಕ್ಷೇದಂ ಕಲೇಬರಮಶೇಷ ರುಜಾಂ ವಿರೋಹಃ |  
 ನಿವಿದ್ಯತೇ ನ ತು ಜನೋ ಯದಪೀತಿ ವಿದ್ವಾನ್  
 ಕಾಮಾನಲಂ ಮಧುಲವೈಃ ಶಮರ್ಯಾ ದುರಾಪೈಃ || ೧೮ ||

ಕ್ವಾಹಂ ರಜಃಪ್ರಭವ ಈಶ! ತಮೋಽಧಿಕೇಽಸ್ಮಿನ್  
 ಜಾತಃ ಸುರೇತರ ಕುಲೇ ಕ್ಷ ತವಾನುಕಂಪಾ |  
 ನ ಬ್ರಹ್ಮಣೋ ನ ತು ಭವಸ್ಯ ನ ವೈ ರಮಾಯಾ  
 ಯನ್ಮೇಽರ್ಪಿತಃ ಶಿರಸಿ ಪದ್ಮಕರಃ ಪ್ರಸಾದಃ || ೧೯ ||

ನೈಷಾ ಪರಾವರ ಮತಿರ್ಭವತೋ ನನು ಸ್ಯಾತ್  
 ಜಂತೋರ್ಯಥಾಽಽತ್ಮಸುಹೃದೋ ಜಗತಸ್ತಥಾಪಿ |  
 ಸಂಸೇವಯಾ ಸುರತರೋರಿವ ತೇ ಪ್ರಸಾದಃ  
 ಸೇವಾನುರೂಪಮುದಯೋ ನ ಪರಾವರತ್ವಂ || ೨೦ ||

ಏವಂ ಜನಂ ನಿಪತಿತಂ ಪ್ರಭವಾಹಿ ಕೂಪೇ  
 ಕಾಮಾಭಿ ಕಾಮಮನು ಯಃ ಪ್ರಪರ್ತು ಪ್ರಸಂಗಾತ್ |  
 ಕೃತ್ವಾಽಽತ್ಮಸಾತ್ ಸುರರ್ಷಿಣಾ ಭಗವನ್ ಗೃಹೀತಃ  
 ಸೋಽಹಂ ಕಥಂ ನು ವಿಸೃಜೇ ತವ ಭೃತ್ಯ ಸೇವಾಂ || ೨೧ ||

ಮತ್ಪ್ರಾಣ ರಕ್ಷಣಮನಂತ ಪಿತುರ್ವಧಶ್ಚ  
 ಮನೈ ಸ್ವಭೃತ್ಯ ಋಷಿವಾಕ್ಯಮೃತಂ ವಿಧಾತುಂ |  
 ಖಿಡ್‌ಗಂ ಪ್ರಗೃಹ್ಯ ಯದಪೋಚದಸದ್ವಿಧಿತ್ಸುಃ  
 ತ್ವಾಮೀಶ್ವರೋ ಮದಪರೋಽವತು ಕಂ ಹರಾಮಿ || ೨೨ ||

ಏಕಸ್ಯ ಮೇವ ಜಗದೇತದಮುಷ್ಯ ಯತ್ತ್ವಂ  
 ಆದ್ಯಂತಯೋಃ ಪೃಥಗವಸ್ಯಸಿ ಮಧ್ಯತಶ್ಚ |  
 ಸೃಷ್ಟ್ವಾ ಗುಣ ವ್ಯತಿಕರಂ ನಿಜಮಾಯಯೇದಂ  
 ನಾನೇವ ತೈರವಸಿತಸ್ತದನು ಪ್ರವಿಷ್ಟಃ || ೨೩ ||

ತ್ವಂ ವಾ ಇದಂ ಸದಸದೀಶ ಭವಾಂಸ್ತತೋಽನೋ  
 ಮಾಯಾ ಯದಾತ್ಮ ಪರಬುದ್ಧಿರಿಯಂ ಹ್ಯಪಾರ್ಥಾ |  
 ಯದ್ಯಸ್ಯ ಜನ್ಮ ನಿಧನಂ ಸ್ಥಿತಿರೀಕ್ಷಣಂ ಚ  
 ತದ್ವೈ ತದೇವ ವಸುಕಾಲವದಷ್ಟಿತವೋಃ || ೨೪ ||

ನ್ಯಸ್ಯೇದಮಾತ್ಮನಿ ಜಗದ್ವಿಲಯಾಂಬು ಮಧ್ಯೇ  
 ಶೇಷೇಽಽತ್ಮನಾ ನಿಜಸುಖಾನುಭವೋ ನಿರೀಹಃ |  
 ಯೋಗೇನ ಮೀಲಿತ ದೃಗಾತ್ಮನಿ ಪೀತನಿದ್ರ-  
 ಸ್ತುರ್ಯೇ ಸ್ಥಿತೋ ನ ತು ತಮೋ ನ ಗುಣಾಂಶ್ಚ ಯುಜ್ಜ್ವಲ || ೨೫ ||

ತಸ್ಯೈವ ತೇ ವಪುರಿದಂ ನಿಜಕಾಲ ಶಕ್ತ್ಯಾ  
 ಸಂಚೋದಿತ ಪ್ರಕೃತಿ ಧರ್ಮಣ ಆತ್ಮಗೂಢಂ |  
 ಅಂಭಸ್ಯನಂತ ಶಯನಾದ್ ವಿರಮತ್ಸಮಾಧೇ-  
 ನಾರ್ಭೇರಭೂತ್ ಸ್ವಕಣಿಕಾವಟವನ್ಮಹಾಬ್ಜಂ || ೨೬ ||

ತತ್ಸಂಭವಃ ಕವಿರತೋಽನ್ಯದಪಶ್ಯಮಾನಃ  
 ತ್ವಾಂ ಬೀಜಮಾತ್ಮನಿ ತತಂ ಸ್ವಬಹಿರ್ವಿಚಿಂತ್ಯ |  
 ನಾವಿಂದದಬ್ಧ ಶತಮಪ್ಸು ನಿಮಜ್ಜಮಾನೋ  
 ಜಾತೇಽಂಕುರೇ ಕಥಮು ಹೋಪಲಭೇತ ಬೀಜಂ || ೨೭ ||

ಸ ತ್ವಾತ್ಮಯೋನಿರತಿ ವಿಸ್ಮಿತ ಆಶ್ರಿತೋಽಬ್ಜಂ  
 ಕಾಲೇನ ತೀವ್ರ ತಪಸಾ ಪರಿಶುದ್ಧ ಭಾವಃ |  
 ತ್ವಾಮಾತ್ಮನೀಶ ಭುವಿ ಗಂಧಮಿವಾತಿ ಸೂಕ್ಷ್ಮಂ  
 ಭೂತೇಂದ್ರಿಯಾಶಯಮಯೇ ವಿತತಂ ದದರ್ಶ || ೨೮ ||

ಏವಂ ಸಹಸ್ರ ವದನಾಂಘ್ರಿ ಶಿರಃಕರೋರು-  
 ನಾಸಾಸ್ಯ ಕರ್ಣ ನಯನಾಭರಣಾಯುಧಾಢ್ಯಂ |  
 ಮಾಯಾಮಯಂ ಸದುಪಲಕ್ಷಿತ ಸನ್ನಿವೇಶಂ  
 ದೃಷ್ಟ್ವಾ ಮಹಾಪುರುಷಮಾಪ ಮುದಂ ವಿರಿಂಚಃ || ೨೯ ||

ತಸ್ಮೈ ಭರ್ವಾ ಹಯ ಶಿರಸ್ತನುವಂ ಚ ಬಿಭ್ರತ್  
 ವೇದ ದ್ರುಹಾವತಿ ಬಲೌ ಮಧುಕೈಟಭಾಖ್ಯೌ |  
 ಹತ್ವಾಽಽನಯಚ್ಛ್ರುತಿಗಣಾಂಸ್ತು ರಜಸ್ತಮಶ್ಚ  
 ಸತ್ತ್ವಂ ತವ ಪ್ರಿಯತಮಾಂ ತನುಮಾಮನಂತಿ || ೩೦ ||

ಇತ್ಥಂ ನೃತಿಯಗೃಷಿದೇವರುಷಾವತಾರೈಃ  
 ಲೋಕಾ ವಿಭಾವಯಸಿ ಹಂಸಿ ಜಗತ್ಪ್ರತಿಪಾಃ |  
 ಧರ್ಮಂ ಮಹಾಪುರುಷ ಪಾಸಿ ಯುಗಾನುವೃತ್ತಂ  
 ಛನ್ನಃ ಕಲೌ ಯದಭವಸ್ತ್ರಿಯುಗೋಽಥ ಸ ತ್ವಂ || ೩೧ ||

ನೈತನ್ಮನಸ್ತವ ಕಥಾಸು ವಿಕುಂಠನಾಥ  
 ಸಂಪ್ರಿಯತೇ ದುರಿತ ದುಷ್ಟಮಸಾಧು ತೀವ್ರಂ |  
 ಕಾಮಾತುರಂ ಹರ್ಷ ಶೋಕ ಭಯೈಷಣಾರ್ತಂ  
 ತಸ್ಮಿನ್ ಕಥಂ ತವ ಗತಿಂ ವಿಮೃಶಾಮಿ ದೀನಃ || ೩೨ ||

ಜಿಹ್ವೈಕತೋಽಚ್ಯುತ ವಿಕರ್ಷತಿ ಮಾವಿತ್ಯಪ್ತಾ  
 ಶಿಶ್ನೋಽನ್ಯತಸ್ತ್ವಗುದರಂ ಶ್ರವಣಂ ಕುತಶ್ಚಿತ್ |  
 ಘ್ರಾಣೋಽನ್ಯತಶ್ಚಪಲದೃಕ್ ಕ್ವಚ ಕರ್ಮ ಶಕ್ತಿ-  
 ಬರ್ಹ್ವಶ್ಚಪತ್ನೈ ಇವ ಗೇಹಪತಿಂ ಲುನಂತಿ || ೩೩ ||

ಏವಂ ಸ್ವಕರ್ಮ ಪತಿತಂ ಭವ ವೈತರಣ್ಯಾಂ  
 ಅನೈನ್ಯ ಜನ್ಮ ಮರಣಾಶನ ಭೀತ ಭೀತಂ |  
 ಪಶ್ಯಂಜನಂ ಸ್ವಪರ ವಿಗ್ರಹ ವೈರ ಮೈತ್ರಂ  
 ಹಂತೇತಿ ಪಾರಚರ ಪೀಪೃಹಿ ಮೂಢಮದ್ಯ || ೩೪ ||

ಕೋನ್ವತ್ರ ತೇಽಖಿಲ ಗುರೋ ಭಗವನ್ ಪ್ರಯಾಸ  
 ಉತ್ತಾರಣೇಽಸ್ಯ ಭವ ಸಂಭವ ಲೋಪ ಹೇತೋಃ |  
 ಮೂಢೇಷು ವೈ ಮಹದನುಗ್ರಹ ಆರ್ತಬಂಧೋ  
 ಕಿಂ ತೇನ ತೇ ಪ್ರಿಯ ಜನಾನನುಸೇವತಾಂ ನಃ || ೩೫ ||

ನೈವೋದ್ವಿಜೇ ಪರ ದುರತ್ಯಯವೈತರಣ್ಯಾಃ  
 ತ್ವದ್ವೀರ್ಯ ಗಾಯನ ಮಹಾಮೃತ ಮಗ್ನಚಿತ್ತಃ |  
 ಶೋಚೇ ತತೋ ವಿಮುಖ ಚೇತಸ ಇಂದ್ರಿಯಾರ್ಥ-  
 ಮಾಯಾ ಸುಖಾಯ ಭರಮುದ್ವಹತೋ ವಿಮೂಢಾನ್ || ೩೬ ||

ಪ್ರಾಯೇಣ ದೇವ ಮುನಯಸ್ತ್ವ ವಿಮುಕ್ತಿ ಕಾಮಾ  
 ಮೌನಂ ಚರಂತಿ ವಿಜನೇ ನ ಪರಾರ್ಥ ನಿಷ್ಠಾಃ |  
 ನೈತಾನ್ ವಿಹಾಯ ಕೃಪಣಾನ್ ವಿಮುಮುಕ್ಷ ಏಕೋ  
 ನಾನ್ಯಂ ತ್ವದಸ್ಯ ಶರಣಂ ಭ್ರಮತೋಽನುಪಶ್ಯೇ || ೩೭ ||

ಯನ್ಮೈಥುನಾದಿ ಗೃಹಮೇಧಿ ಸುಖಂ ಹಿ ತುಚ್ಛಂ  
 ಕಂಡೂಯನೇನ ಕರಯೋರಿವ ದುಃಖ ದುಃಖಂ |  
 ತೃಪ್ಯಂತಿ ನೇಹ ಕೃಪಣಾ ಬಹು ದುಃಖ ಭಾಜಃ  
 ಕಂಡೂತಿವನ್ಮನಸಿಜಂ ವಿಷಹೇತ ಧೀರಃ || ೩೮ ||

ಮೌನ ವ್ರತ ಶ್ರುತ ತಪೋಽಧ್ಯಯನ ಸ್ವ ಧರ್ಮ-  
 ವ್ಯಾಖ್ಯಾ ರಹೋ ಜಪ ಸಮಾಧಯ ಆಪವರ್ಗ್ಯಾಃ |  
 ಪ್ರಾಯಃ ಪರಂ ಪುರುಷ ತೇ ತ್ವಜಿತೇಂದ್ರಿಯಾಣಾಂ  
 ವಾರ್ತಾ ಭವಂತ್ಯುತ ನ ವಾತ್ರ ತು ದಾಂಭಿಕಾನಾಂ || ೩೯ ||

ರೂಪೇ ಇಮೇ ಸದಸತೀ ತವ ವೇದಸೃಷ್ಟೇ  
 ಬೀಜಾಂಕುರಾವಿವ ನ ಚಾನ್ಯದರೂಪಕಸ್ಯ |  
 ಯುಕ್ತಾಸ್ಸಮಕ್ಷಮುಭಯತ್ರ ವಿಚಿನ್ವತೇ ತ್ವಾಂ  
 ಯೋಗೇನ ವಹ್ನಿಮಿವ ದಾರುಷು ನಾನ್ಯತಃ ಸ್ಯಾತ್ || ೪೦ ||

ತ್ವಂ ವಾಯುರಗ್ನಿರವನಿವಿಯದಂಬು ಮಾತ್ರಾಃ  
 ಪ್ರಾಣೇಂದ್ರಿಯಾಣಿ ಹೃದಯಂ ಚಿದನುಗ್ರಹಶ್ಚ |  
 ಸರ್ವಂ ತ್ವಮೇವ ಸಗುಣೋ ವಿಗುಣಶ್ಚ ಭೂಮನ್  
 ನಾನ್ಯತ್ ತ್ವದಸ್ಯ ಪಿ ಮನೋ ವಚಸಾ ನಿರುಕ್ತಂ || ೪೧ ||

ನೈತೇ ಗುಣಾ ನ ಗುಣಿನೋ ಮಹದಾದಯೋ ಯೇ  
ಸರ್ವೇ ಮನಃಪ್ರಭೃತಯಃ ಸಹದೇವಮರ್ತ್ಯಾಃ |  
ಆದ್ಯಂತವಂತ ಉರುಗಾಯ ವಿದಂತಿ ಹಿ ತ್ವಾಂ  
ಏವಂ ವಿಮೃಶ್ಯ ಸುಧಿಯೋ ವಿರಮಂತಿ ಶಬ್ದಾತ್ || ೪೨ ||

ತತ್ ತೇಽರ್ಹತ್ತಮ ನಮಸ್ಸ್ತುತಿ ಕರ್ಮ ಪೂಜಾಃ  
ಕರ್ಮ ಸ್ಮೃತಿಶ್ಚರಣಯೋಃ ಶ್ರವಣಂ ಕಥಾಯಾಂ |  
ಸಂಸೇವಯಾ ತ್ವಯಿ ವಿನೇತಿ ಷಡಂಗಯಾ ಕಿಂ  
ಭಕ್ತಿಂ ಜನಃ ಪರಮಹಂಸ ಗತೌ ಲಭೇತ || ೪೩ ||

|| ಇತಿ ಶ್ರೀನೃಸಿಂಹಸ್ತುತಿಃ ಸಮಾಪ್ತಾ ||